

REGOLAMENT TA' IMPLIMENTAZZJONI TAL-KUMMISSJONI (UE) Nru 511/2012

tal-15 ta' Ġunju 2012

dwar notifikati li jikkonċernaw l-organizzazzjonijiet tal-produtturi u dawk interprofessjonali u negozjati kuntrattwali u relazzjonijiet previsti fir-Regolament tal-Kunsill (KE) Nru 1234/2007 fis-settur tal-ħalib u tal-prodotti tal-ħalib

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jistabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Wahdieni dwar l-OKS) ⁽¹⁾, u b'mod partikolari l-punti (b) u (c) tal-Artikolu 126e(2) u l-Artikolu 185f(6) tiegħu,

Billi:

- (1) It-Taqsima IIA tal-Kapitolu II tat-Titolu II tal-Parti II tar-Regolament (KE) Nru 1234/2007 imdahhla bir-Regolament (UE) Nru 261/2012 tal-Parlament Ewropew u tal-Kunsill ⁽²⁾ fiha regoli li jikkonċernaw l-organizzazzjonijiet tal-produtturi u l-organizzazzjonijiet interprofessjonali fis-settur tal-ħalib u tal-prodotti tal-ħalib.
- (2) L-Artikoli 126a u 126b tar-Regolament (KE) Nru 1234/2007 jistabbilixxu regoli dwar l-għarfien tal-organizzazzjonijiet tal-produtturi u l-assocjazzjonijiet tagħhom u tal-organizzazzjonijiet interprofessjonali. Skont dawk l-Artikoli għandhom isiru notifikati mill-Istati Membri lill-Kummissjoni dwar id-deċiżjonijiet li jagħtu, jirrifjutaw jew jirtiraw ir-rikonoxximent. Għat-tnejn tar-rapporti lill-Parlament Ewropew u lill-Kunsill, skont l-Artikolu 184(9) tar-Regolament (KE) Nru 1234/2007, hemm bżonn ta' informazzjoni dwar l-għadd ta' entitajiet rikonoxxuti, id-daqs tagħhom f'termini ta' volumi ta' ħalib mhux ipproċessat prodotti mill-produtturi membri tagħhom u, fejn xieraq, dwar ir-raġunijiet għal rifjut jew irtirar tar-rikonoxximent tagħhom.
- (3) L-Artikolu 126c tar-Regolament (KE) Nru 1234/2007 jistipula regoli dwar in-negozjati kuntrattwali għall-kunsinna ta' ħalib mhux ipproċessat. Skont dak l-Artikolu in-notifikati għandhom isiru minn organizzazzjonijiet tal-produtturi u l-Istati Membri.
- (4) L-Artikolu 126d tar-Regolament (KE) Nru 1234/2007 jipprovdi li l-Istati Membri jehtigilhom jinnotifikaw lill-Kummissjoni dwar ir-regoli li jkunu adottataw biex jirregolaw il-provvista ta' ġobon b'denominazzjoni tal-orijini protetta jew indikazzjoni geografika protetta.
- (5) Skont l-Artikolu 185f tar-Regolament (KE) Nru 1234/2007, l-Istati Membri li jiddeciedu li kull kunsinna ta' ħalib mhux ipproċessat fit-territorju tagħhom minn bidwi għal proċessur ta' ħalib mhux ipproċessat għandha tkunu koperta minn kuntratt bil-miktub bejn il-Partijiet u/jew jiddeciedu li l-ewwel ix-xerrejja għandhom jagħmlu offerta bil-miktub għal

kuntratt għall-kunsinna ta' ħalib mhux ipproċessat mill-bdiewa, iridu jinnotifikaw lill-Kummissjoni dwar ir-regoli li jkunu adottataw fir-rigward tar-relazzjonijiet kuntrattwali.

- (6) Għandhom jiġu stipulati regoli uniformi dwar il-kontenut ta' dawk in-notifikati u d-data li fiha l-aħhar għandhom jiġu sottomessi.
- (7) Il-miżuri pprovduti f'dan ir-Regolament huma f'konformità mal-opinjoni tal-Kumitat għall-Organizzazzjoni Komuni tas-Swieq Agrikoli,

ADOTTAT DAN IR-REGOLAMENT:

Artikolu 1

1. L-Istati Membri, skont l-Artikolu 126a(4)(d) u l-Artikolu 126b(3)(e) tar-Regolament (KE) Nru 1234/2007, għandhom jinnotifikaw lill-Kummissjoni, mhux aktar tard mill-31 ta' Marzu kull sena, rigward deċiżjonijiet mehuda matul is-sena kalendarja preċedenti bi:

- (a) l-għadd ta' organizzazzjonijiet tal-produtturi, assocjazzjonijiet ta' organizzazzjonijiet rikonoxxuti tal-produtturi, minn hawn 'il quddiem imsemmija bhala l-"assocjazzjonijiet", u l-organizzazzjonijiet interprofessjonali li ingħataw ir-rikonoxximent, u, fejn applikabbli, il-volumi ta' ħalib mhux ipproċessat negozjabbli annwalment prodotti minn organizzazzjonijiet tal-produtturi u assocjazzjonijiet;
- (b) l-għadd ta' applikazzjonijiet għar-rikonoxximent sottomessi minn organizzazzjonijiet tal-produtturi, assocjazzjonijiet u organizzazzjonijiet interprofessjonali li huma rrifjutaw u sommarju tar-raġunijiet għal tali rifjut;
- (c) l-għadd ta' organizzazzjonijiet rikonoxxuti tal-produtturi, l-assocjazzjonijiet u l-organizzazzjonijiet interprofessjonali li r-rikonoxximent tagħhom ġie rtirat u sommarju tar-raġunijiet għal dan l-irtirar.

2. Fejn notifika msemmija fil-punt (a) tal-paragrafu 1 tikkonċerna organizzazzjoni jew assocjazzjoni tal-produtturi tranżnazzjonali, in-notifika għandha tindika, fejn applikabbli, il-volumi tal-ħalib mhux ipproċessat negozjabbli annwali prodotti mill-membri ta' kull Stat Membru.

Artikolu 2

1. In-notifika tal-volumi ta' ħalib mhux ipproċessat koperti minn negozjati kuntrattwali msemmija fl-Artikolu 126c(2)(f) tar-Regolament (KE) Nru 1234/2007 għandhom isiru lill-awtorità kompetenti tal-Istat Membru jew tal-Istati Membri

- (a) fejn issehh il-produzzjoni tal-ħalib mhux ipproċessat u,
- (b) jekk differenti, fejn issehh il-kunsinna lil proċessur jew kollettur.

⁽¹⁾ ĠU L 299, 16.11.2007, p. 1.

⁽²⁾ ĠU L 94, 30.3.2012, p. 38.

2. Notifika msemija fil-paragrafu 1 għandha ssir qabel il-bidu tan-negozjati u għandha tindika l-organizzazzjoni tal-produtturi jew l-istima tal-assocjazzjoni tal-volum tal-produzzjoni li għandu jiġi kopert min-negozjati u l-perjodu ta' hin mistenni tal-kunsinna tal-volum tal-halib mhux ipproċessat.

3. Sal-31 ta' Jannar ta' kull sena, kull organizzazzjoni jew assocjazzjoni tal-produtturi għandha, minbarra n-notifika msemija fil-paragrafu 1, tinnotifika l-volum ta' halib mhux ipproċessat, speċifikat għal kull Stat Membru ta' produzzjoni, li ġie attwalment mgħoti b'kunsinna taht kuntratti nnegozjati mill-organizzazzjoni tal-produtturi fis-sena kalendarja preċedenti.

Artikolu 3

1. Mhux aktar tard mill-15 ta' Marzu kull sena, l-Istati Membri għandhom jinnotifikaw lill-Kummissjoni, skont l-Artikolu 126c(8) tar-Regolament (KE) Nru 1234/2007:

- (a) il-volum totali ta' halib ipproċessat, speċifikat għal kull Stat Membru tal-produzzjoni, mogħti b'kunsinna fit-territorju tagħhom taht kuntratti nnegozjati permezz tal-organizzazzjonijiet tal-produtturi u l-assocjazzjonijiet rikonoxxuti skont l-Artikolu 126c(2)(f) tar-Regolament (KE) Nru 1234/2007, fis-sena kalendarja preċedenti, kif notifikat lill-awtoritajiet kompetenti taht l-Artikolu 2(3) ta' dan ir-Regolament;
- (b) l-għadd ta' każijiet li fihom l-Awtoritajiet Nazżjonali tal-Kompetizzjoni iddeċidew li negozjat partikolari għandu jinfetħ mill-ġdid jew ma għandux isehh skont l-Artikolu 126c(6) tar-Regolament (KE) Nru 1234/2007 u sommarju qasir ta' dawk id-deċizjonijiet.

2. Fejn in-notifiki li waslu taht l-Artikolu 2(1) ta' dan ir-Regolament huma marbuta ma' negozjati li jkopru aktar minn Stat Membru wiehed, l-Istati Membri għandhom, għall-iskopijiet tat-tieni subparagrafu tal-Artikolu 126c(6) tar-Regolament (KE) Nru 1234/2007, jgħaddu minnufih lill-Kummissjoni l-informazzjoni meħtieġa għall-Kummissjoni biex tivvaluta jekk il-kompetizzjoni hijiex eskluża jew jekk saritx ħsara serja lill-proċessuri SME tal-halib mhux ipproċessat.

Artikolu 4

1. In-notifiki skont l-Artikolu 126d(7) tar-Regolament (KE) Nru 1234/2007 għandhom jinkludu r-regoli adottati mill-Istati

Dan ir-Regolament għandu jorbot fl-intier tiegħu u jkun direttament applikabbli fl-Istati Membri kollha.

Magħmul fi Brussell, il-15 ta' Ġunju 2012.

Membri biex jirregolaw il-provvista tal-ġobon b'denominazzjoni tal-orijini protetta jew indikazzjoni geografika protetta, kif ukoll nota mqassra li tindika:

- (a) l-isem tal-ġobon,
- (b) l-isem u t-tip ta' organizzazzjoni li qed jitolbu ir-regolazzjoni tal-provvista;
- (c) il-mezzi magħżula għar-regolazzjoni tal-provvista;
- (d) id-data tad-dhul fis-sehh tar-regoli;
- (e) il-perjodu taż-żmien fejn japplikaw ir-regoli.

2. L-Istati Membri għandhom jgħarrfu lill-Kummissjoni meta jirrevokaw regoli qabel it-tmien tal-perjodu msemmi fil-punt (e) tal-paragrafu 1.

Artikolu 5

In-notifiki msemija fl-Artikolu 185f(5) tar-Regolament (KE) Nru 1234/2007 għandhom jinkludu r-regoli adottati mill-Istati Membri rigward il-kuntratti msemija fl-Artikolu 185f(1) tagħha, kif ukoll in-nota mqassra li tindika:

- (a) jekk l-Istat Membru iddeċiediex li l-kunsinni ta' halib mhux ipproċessat minn bidwi għal proċessur għandu jkun kopert minn kuntratt bil-miktub bejn il-Partijiet u, jekk iva, l-istadju jew l-istadji tal-kunsinna meħtieġa li ikunu koperti minn tali kuntratti, jekk issir il-kunsinna permezz ta' kollettur wiehed jew aktar, u kwalunkwe żmien minimu għal kuntratti bil-miktub;
- (b) jekk l-Istat Membru iddeċiediex li l-ewwel xerrej ta' halib mhux ipproċessat għandu jagħmel offerta bil-miktub għall-kuntratt lill-bidwi, u, fejn xieraq, id-dewmien minimu ta' kuntratt li jrid ikun inkluz fl-offerta.

Artikolu 6

Dan ir-Regolament għandu jidhol fis-sehh fit-tielet jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għall-Kummissjoni

Il-President

José Manuel BARROSO